



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
വെള്ളി
Thiruvananthapuram,
Friday

2024 നവംബർ 08
08th November 2024

1200 തുലാം 23
23rd Thulam 1200

1946 കാർത്തികം 17
17th Karthika 1946

നമ്പർ
No.

3566

ഫോറം നമ്പർ 7

റൂൾ 18(1) കാണുക

വിജ്ഞാപനം

DCKNR/10000/2023-C2

2024 നവംബർ 04

കേരള സർക്കാർ 04.12.2015 തീയതിയിലെ ജി ഒ (പി)നമ്പർ 649/2015/ആർ ഡി നമ്പർ വി
ജ്ഞാപനപ്രകാരം സ്പെഷ്യൽ തഹസീൽദാർ എൽ എ (ജനറൽ) തലശ്ശേരിയെ ഭൂമി
ഏറ്റെടുക്കലിൽ ന്യായമായ നഷ്ടപരിഹാരത്തിനും സുതാര്യതയ്ക്കും പുനരധിവാസത്തിനും
പുനസ്ഥാപനത്തിനുമുള്ള അവകാശ നിയമം 2013 വ്യവസ്ഥകൾക്കനുസരിച്ച് ഭൂമി പൊന്നും വില
നടപടിപ്രകാരം ഏറ്റെടുക്കുന്നതിനായി കളക്ടറുടെ ചുമതല വഹിക്കുന്നതിന്
നിയോഗിക്കപ്പെട്ടതിനാലും, ആയതിൻപ്രകാരം ഡെപ്യൂട്ടി കളക്ടർ (എൽ എ) കളക്ടേറ്റ്, കണ്ണൂർ
പുനരധിവാസത്തിനും പുന:സ്ഥാപനത്തിനുമുള്ള കാര്യനിർവ്വാഹകനായി
നിയോഗിക്കപ്പെട്ടതിനാലും,

താഴെ പട്ടികയിൽ കൊടുത്തിരിക്കുന്ന ഭൂമി ഒരു പൊതു ആവശ്യത്തിന് അതായത് കെ
എസ് ഇ ബി എൽ 110 കെ വി സബ് സ്റ്റേഷൻ നിർമ്മാണം ആവശ്യത്തിലേക്ക്
ആവശ്യമുണ്ടെന്നോ ആവശ്യമുണ്ടാകാനിടയുണ്ടെന്നോ കേരള സർക്കാരിന്



ബോധ്യപ്പെട്ടുകൊണ്ടും

ആയത്കൊണ്ട്, ഇപ്പോൾ ഇത് സംബന്ധിച്ച് ബന്ധപ്പെട്ടവരുടെ അറിവിലേക്കായി ഭൂമി ഏറ്റെടുക്കലിന് ന്യായമായ നഷ്ടപരിഹാരത്തിനും സുതാര്യതയ്ക്കും പുനരധിവാസത്തിനും പുനസ്ഥാപത്തിനുമുള്ള അവകാശ നിയമം 2013 വകുപ്പ് 11 ഉപവകുപ്പ് (1) പ്രകാരമുള്ള ഒരറിയിപ്പ് ഇതോടൊപ്പം പുറപ്പെടുവിക്കുന്നു.

മേൽ പ്രസ്താവിച്ച പ്രകാരം പട്ടികയിൽ കൊടുത്തിരിക്കുന്ന ഭൂമിയിൽ താൽപര്യമുള്ള ഏതൊരാളും ഈ വിജ്ഞാപനം പുറപ്പെടുവിച്ച തീയതി മുതൽ പതിനഞ്ച് ദിവസത്തിനുള്ളിലോ അല്ലെങ്കിൽ ഇത് സംബന്ധിച്ച് പൊതു അറിയിപ്പ് നൽകിയ ശേഷം പതിനഞ്ച് ദിവസത്തിനുള്ളിലോ ഏതാണോ അവസാനം സംഭവിക്കുന്നത് അപ്രകാരമുള്ള സമയ പരിധിക്കുള്ളിൽ പൊന്നും വിലയ്ക്കെടുക്കുന്ന ഭൂമിയിന്മേൽ ഭൂരേഖയുടെ നാളതീകരണം സംബന്ധിച്ചോ പ്രമാണം സംബന്ധിച്ചോ തങ്ങൾക്കുള്ള ആക്ഷേപം, എന്തെങ്കിലുമുണ്ടെങ്കിൽ, രേഖാമൂലമുള്ള പ്രസ്താവന സഹിതം സ്പെഷ്യൽ തഹസീൽദാർ എൽ. എ (ജനറൽ) തലശ്ശേരി മുന്മാകെ സമർപ്പിക്കേണ്ടതാണ് . നിശ്ചിത കാലപരിധിക്കു ശേഷം സമർപ്പിക്കുന്ന പ്രസ്താവനകളും/ആക്ഷേപങ്ങളും, ആക്ഷേപകന് ഭൂമിയിന്മേലുള്ള താൽപര്യമെന്താണെന്ന് ആക്ഷേപത്തിൽ വ്യക്തമായി വിശദീകരിക്കപ്പെടാത്ത സാഹചര്യത്തിലും അത്തരത്തിലുള്ള പ്രസ്താവനകളും/ആക്ഷേപങ്ങളും മൊത്തത്തിൽ നിരസിക്കപ്പെടുന്നതായിരിക്കും.

സാമൂഹ്യ പ്രത്യാഘാത പഠന റിപ്പോർട്ട് ഔദ്യോഗിക വെബ് സൈറ്റായ www.kannur.nic.in ൽ ലഭ്യമാണ്. ആയതിന്റെ സംക്ഷിപ്ത രൂപം ഇതോടൊപ്പം ചേർത്തിട്ടുണ്ട്.

പട്ടിക I

ജില്ല- കണ്ണൂർ

അംശം-തിമിരി

താലൂക്ക്- തളിപ്പറമ്പ്

ദേശം- തിമിരി

(ഏകദേശ വിസ്തീർണ്ണമാണ് നൽകിയിരിക്കുന്നത്)

ക്രമ നമ്പർ	സർവ്വേ നമ്പർ	വിവരണം	വിസ്തീർണ്ണം (ഹെ.ആർ.ച.മീ)	ഏതു പൊതു ആവശ്യത്തിന് എന്ന്	ബാധിക്കപ്പെട്ട കുടുംബങ്ങളെ കുടിയൊഴിപ്പിക്കേണ്ട കാരണം	കൈവശക്കാരുടെ വിവരങ്ങൾ
1	100/2 എ (100/262 ബി)	തോട്ടം	0.6073 ഹെ	കെ എസ് ഇ ബി എൽ 110 കെ വി സബ് സ്റ്റേഷൻ നിർ	കുടുംബങ്ങളെ കുടിയൊഴിപ്പിക്കേണ്ടതില്ല	1 ടി വി ജോൺ 2. ഷീന ജോൺ തെക്കുചേരിക്കുന്നേൽ കോട്ടയാട് പി ഒ ആലക്കോട് 670571



സാമൂഹ്യ പ്രത്യാഘാത പഠന റിപ്പോർട്ടിന്റെ സംക്ഷിപ്ത രൂപം

കണ്ണൂർ ജില്ലയിൽ തളിപ്പറമ്പ് താലൂക്കിൽ തിമിരി വില്ലേജിൽ സർവ്വെ നം 100/2 എ (100/262 ബി) യിൽ പ്പെട്ട 60.73 ആർസ് ഭൂമിയാണ് കെ എസ് ഇ ബി എൽ 110 കെ വി സബ് സ്റ്റേഷൻ നിർമ്മാണത്തിനായി ഏറ്റെടുക്കേണ്ടി വരുന്നത്. കണ്ണൂർ, കാസർഗോഡ് ജില്ലകളിലെ വളരെവേഗം ഉയരുന്ന വൈദ്യുതി ഉപയോഗവും വേനൽക്കാലത്ത് ഉണ്ടാകുന്ന അധിക വൈദ്യുതി ഉപയോഗവും താങ്ങുന്നതിന് ഇപ്പോഴത്തെ സബ് സ്റ്റേഷനുകൾക്ക് പരിമിതി ഉള്ളതിനാൽ മുൻകാലങ്ങളിൽ മിക്കപ്പോഴും ജില്ല മുഴുവൻ ഇരുട്ടിലാകുന്ന സ്ഥിതി വിശേഷം ഉണ്ട്. തടസ്സം കൂടാതെയുള്ള വൈദ്യുത വിതരണം വ്യാവസായിക , സാമ്പത്തിക പുരോഗതിക്ക് അത്യാവശ്യമാണ്. ഇത്തരത്തിൽ വർദ്ധിച്ച രീതിയിലുള്ള ഉപയോഗം മുന്നിൽ കണ്ടുകൊണ്ടുള്ള ഈ പദ്ധതി പൊതു താൽപര്യ പ്രകാരമാണ് . ഇത്തരത്തിൽ സബ് സ്റ്റേഷൻ നിർമ്മാണത്തിനായി RFCTLARR ആക്ട് 2013 പ്രകാരമുള്ള സാമൂഹ്യ പ്രത്യാഘാത പഠനം നടത്തുകയും അവർ സമർപ്പിച്ച റിപ്പോർട്ട് വിലയിരുത്തി വിദഗ്ധ സമിതി ഭൂമി ഏറ്റെടുക്കൽ നടപടികളുമായി മുന്നോട്ട് പോകുന്നതിന് ശുപാർശ സമർപ്പിക്കുകയും ചെയ്തിരുന്നു. ഭൂമി ഏറ്റെടുക്കുന്നത് ഒരു പൊതു ആവശ്യത്തിനായതിനാലും പാരിസ്ഥിതിക ആഘാതം വളരെ കുറഞ്ഞതിനാലും പകരം സ്ഥലം കണ്ടെത്തേണ്ടതില്ലാത്തതിനാലും ഏറ്റെടുക്കുന്ന സ്ഥലം പ്രസ്തുത ആവശ്യത്തിനായി ആവശ്യമായ ഏറ്റവും കുറഞ്ഞ സ്ഥലം ആയതിനാലും നിർദ്ദിഷ്ട സ്ഥലം ഏറ്റെടുക്കാവുന്നതാണെന്ന് ബോധ്യപ്പെട്ടിട്ടുള്ളതും പരിസ്ഥിതിക്കോ, കൃഷിക്കോ, പൊതുജനങ്ങൾക്കോ യാതൊരു ആഘാതവും ഇല്ല എന്നും പ്രസ്തുത ഭൂമി ഏറ്റെടുക്കലിന്റെ ഭാഗമായി കുടിയൊഴിപ്പിക്കൽ വേണ്ടിവരുന്നില്ല. എന്നും ബോധ്യപ്പെട്ടിട്ടുണ്ട്.

(ഒപ്പ്)

ജില്ലാ കലക്ടർ, കണ്ണൂർ

